



РЕПУБЛИКА СЕВЕРНА МАКЕДОНИЈА
АГЕНЦИЈА ЗА АУДИО И АУДИОВИЗУЕЛНИ МЕДИУМСКИ УСЛУГИ
УП 1 Бр. 08-576
30.07.2020 година
Скопје

Советот на Агенцијата за аудио и аудиовизуелни медиумски услуги врз основа на член 20 став 1 алинеја 10¹, член 18 став 1 алинеи 1 и 22, член 70 и член 75 став 1 од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14, 101/14, 132/14, 142/16, 132/17, 168/18, 248/18 и 27/19) и Законот за изменување на Законот за аудио и аудиовизуелни медиумски услуги („Службен весник на Република Северна Македонија“ бр.42/20), согласно член 4 став 1 алинеја 6 и член 88 од Законот за општата управна постапка („Службен весник на Република Македонија“ бр.124/15), а во врска со Јавниот конкурс за доделување дозвола за непрофитна радиодифузна установа за радио емитување на програмски сервис на локално ниво, објавен врз основа на Одлуката за објавување на јавен конкурс, УП1 бр.08-576 од 03.01.2020 година, („Службен весник на Република Северна Македонија“ бр.3/20) и Решението наш Уп1 бр.08-108 од 30.07.2020 година за отфрлање на Пријавата за учество на јавен конкурс за доделување дозвола за непрофитна радиодифузна установа за радио емитување на програмски сервис на локално ниво на подрачјето на општина Тетово, од Универзитетот во Тетово, бр.03-1001/1 од 24.03.2020 година (наш Уп1 бр.08-108 од 26.03.2020 година), согласно Заклучокот арх.бр.02-3059/6 од 30.07.2020 година, на својата 30-та седница одржана на 30.07.2020 година, ја донесе следната:

ОДЛУКА

1. Јавниот конкурс за доделување дозвола за непрофитна радиодифузна установа за радио емитување на програмски сервис, наменет за студентската популација, на подрачјето на општина Тетово, на локално ниво, на албански и македонски јазик, кој ќе се емитува преку радиофреквенција определена од страна на Агенцијата за електронски комуникации на РСМ, и тоа: 107.2 MHz., објавен врз основа на Одлуката за објавување на јавен конкурс за доделување дозвола за непрофитна радиодифузна установа за радио емитување на програмски сервис на локално ниво Уп1 бр.08-576 од 03.01.2020 година („Службен весник на Република Северна Македонија“ бр.3/20), не е успешен поради тоа што во утврдениот рок за поднесување пријави, по предметниот конкурс, односно заклучно до 13.07.2020 година во Агенцијата за аудио и аудиовизуелни медиумски услуги не беше примена ниту една пријава која ги исполнува условите утврдени во конкурсот.

2. Оваа Одлука е конечна и ќе се објави на веб страницата на Агенцијата за аудио и аудиовизуелни медиумски услуги.

Образложение

Советот на Агенцијата за аудио и аудиовизуелни медиумски услуги по повод Писмото за намера за отворање на едно непрофитно радио, поднесено од страна на Универзитетот во Тетово бр.03-1774/1 од 04.12.2019 година (наш УП1 бр.08-536 од 04.12.2019 година) за отворање на радио кое ќе придонесе за подобро информирање на студентите и на пошироката публика преку емитување образовни, информативни и

¹ Алинеите 8 и 9 се избришани, види: член 8 од Закон за изменување и дополнување на Законот за аудио и аудиовизуелни медиумски услуги („Службен весник на Република Македонија“ бр.248/18).

забавни емисии, на подрачјето на општина Тетово и Студијата за утврдување на оправданоста за објавување јавен конкурс за доделување дозвола за непрофитно радио на локално ниво, на подрачјето на општина Тетово, наш арх.бр.08-5507/1 од 23.12.2019 година, на својата 1-ва седница одржана на 03.01.2020 година донесе Одлука (УП1 бр.08-576 од 03.01.2020 година) за објавување на јавен конкурс за доделување дозвола за непрофитна радиодифузна установа за радио емитување на програмски сервис, наменет за студентската популација, на подрачјето на општина Тетово, на локално ниво, на албански и македонски јазик, кој ќе се емитува преку радиофреквенција определена од страна на Агенцијата за електронски комуникации на РСМ, и тоа: 107.2 MHz. Одлуката (УП1 бр.08-576 од 03.01.2020 година) за објавување на јавен конкурс за доделување дозвола за непрофитна радиодифузна установа за радио емитување на програмски сервис на локално ниво беше објавена во „Службен весник на Република Северна Македонија“ бр.3 од 08.01.2020 година.

Согласно точка 12 од цитираната Одлука за објавување на јавен конкурс, пријавата за учество на јавниот конкурс се поднесува во рок од 90 (деведесет дена), кој рок тече од првиот нареден ден од денот на објавувањето на Одлуката во Службен весник на Република Северна Македонија. Краен рок за доставување на пријави, по предметниот конкурс, беше заклучно до 07.04.2020 година.

Во меѓувреме, на 18.03.2020 година, Претседателот на државата донесе Одлука за утврдување на постоење на вонредна состојба бр.08-526/2 од 18.03.2020 година („Службен весник на Република Северна Македонија“ бр.68 од 18.03.2020 година), на територијата на Република Северна Македонија за период од 30 дена заради заштита и справување со последиците од ширењето на Коронавирусот COVID-19 која влезе во сила со денот на објавувањето во „Службен весник на Република Северна Македонија“, односно на 18.03.2020 година. Владата на РСМ на 23.03.2020 година донесе Уредба со законска сила за примена на Законот за општата управна постапка за време на вонредна состојба („Службен весник на РСМ“ бр.76 од 24.03.2020 година), согласно која: „Роковите кои согласно Законот за општата управна постапка, освен во постапките за јавни набавки, се определени за преземање на одделни дејствија во постапката, односно роковите кои ги определува овластеното службено лице, кои истекуваат за време на траење на вонредната состојба, престануваат да течат за време на траењето на вонредната состојба и продолжуваат по истекот на траењето на вонредната состојба, но само за онолку денови колку што преостанале, и тоа од денот на истекот на траењето на вонредната состојба“.

Следствено на наведеното, Советот на Агенцијата на 16-та седница одржана на 02.04.2020 година, по Предлог Уп1 бр.08-144 од 01.04.2020 година на Директорот на Агенцијата донесе Заклучок арх.бр.02-1605/4 од 02.04.2020 година, дека рокот за поднесување пријави по објавениот Јавен конкурс за доделување дозвола за непрофитна радиодифузна установа за радио емитување на подрачјето на општина Тетово, кој истекува за време на траење на вонредната состојба, престанува да тече за време на траењето на вонредната состојба и продолжува по истекот на траењето на вонредната состојба, но само за онолку денови колку што преостанале, и тоа 21 ден од денот на истекот на траењето на вонредната состојба. За погоренаведеното Агенцијата го извести и подносителот на писменото барање правното лице Универзитетот во Тетово со Допис-Известување Уп1 бр.08-144 од 03.04.2020 година. Во Агенцијата е доставена повратница од Македонска пошта дека Известувањето било уредно примено на 06.04.2020 година.

По истекот на траењето на вонредната состојба на територија на Република Северна Македонија согласно Одлуката за утврдување на постоење на вонредна состојба донесена од страна на Претседателот на РСМ („Службен весник на Република Северна Македонија“ бр.104/20, 127/20, 142/20 и 159/20), на 14.06.2020 година и почнувајќи од 23.06.2020 година, течеа преостанатите 21 ден од рокот за поднесување на Пријави по објавениот јавен конкурс за доделување дозвола за непрофитна радиодифузна установа за радио емитување на програмски сервис на локално ниво на подрачјето на општина Тетово.

Во утврдениот рок за поднесување пријави по предметниот јавен конкурс, односно заклучно до 13.07.2020 година во Агенцијата за аудио и аудиовизуелни медиумски услуги, беше доставена една Пријава од Универзитетот во Тетово бр.03-1001/1 од 24.03.2020 година (наш Уп1 бр.08-108 од 26.03.2020 година). Согласно

Записникот од јавното отворање на пријавата за учество на јавен конкурс за доделување дозвола за непрофитна радиодифузна установа за радио емитување на програмски сервис на локално ниво на подрачјето на општина Тетово Уп1 бр.08-576 од 21.07.2020 година, се утврди дека поднесената Пријава за учество на јавен конкурс за доделување дозвола за непрофитна радиодифузна установа за радио емитување на програмски сервис на локално ниво на подрачјето на општина Тетово, од Универзитетот во Тетово, бр.03-1001/1 од 24.03.2020 година (наш Уп1 бр.08-108 од 26.03.2020 година) е некомплетна и неуредно пополнета, односно дека истата не ги содржи сите податоци кои се предвидени во член 73 од Законот за аудио и аудиовизуелни медиумски услуги. Со оглед на тоа, Директорот на Агенцијата до Советот на Агенцијата достави Предлог бр.08-576 од 29.07.2020 година, за донесување Решение за отфрлање на Пријавата за учество на јавен конкурс за доделување дозвола за непрофитна радиодифузна установа за радио емитување на програмски сервис на локално ниво на подрачјето на општина Тетово, од Универзитетот во Тетово, бр.03-1001/1 од 24.03.2020 година (наш Уп1 бр.08-108 од 26.03.2020 година). Оттука, Советот на Агенцијата на 30-та седница одржана на 30.07.2020 година, согласно Заклучокот арх.бр.02-3059/5 од 30.07.2020 година, донесе Решение наш Уп1 бр.08-108 од 30.07.2020 година, со кое се отфрла Пријавата за учество на јавен конкурс за доделување дозвола за непрофитна радиодифузна установа за радио емитување на програмски сервис на локално ниво на подрачјето на општина Тетово, од Универзитетот во Тетово, бр.03-1001/1 од 24.03.2020 година (наш Уп1 бр.08-108 од 26.03.2020 година), поради тоа што истата е некомплетна и неуредно пополнета, односно не ги содржи сите податоци кои се предвидени во член 73 од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14, 101/14, 132/14, 142/16, 132/17, 168/18, 248/18 и 27/19) и Закон за изменување на Законот за аудио и аудиовизуелни медиумски услуги („Службен весник на Република Северна Македонија“ бр.42/20), при што истата Пријава нема да се разгледува.

Членот 75 став 1 од Законот за аудио и аудиовизуелни медиумски услуги пропишува дека јавниот конкурс за доделување на дозвола за телевизиско или радио емитување е успешен доколку е примена најмалку една пријава која ги исполнува условите утврдени во конкурсот.

Имајќи го предвид сето наведеното, а со оглед дека во утврдениот рок за поднесување пријави во Агенцијата не беше примена ниту една пријава која ги исполнува условите утврдени во конкурсот, во врска со Јавниот конкурс за доделување дозвола за непрофитна радиодифузна установа за радио емитување на програмски сервис на локално ниво на подрачјето на општина Тетово, Советот на Агенцијата за аудио и аудиовизуелни медиумски услуги донесе одлука дека не е успешен предметниот јавен конкурс. Следствено на наведеното, Советот на Агенцијата согласно Заклучокот арх.бр.02-3059/6 од 30.07.2020 година, на 30-та седница, одржана на 30.07.2020 година, донесе одлука како во диспозитивот.

**Агенција за аудио и аудиовизуелни
медиумски услуги,
Претседател на Советот,
Лазо ПЕТРУШЕВСКИ**

Правна поука: Против оваа одлука може да се поднесе тужба за поведување управен спор пред надлежен суд во рок од 30 (триесет) дена од денот на приемот на Одлуката.

Примерок од Одлуката да се достави до:

- заинтересирана страна, правното лице Универзитетот во Тетово;
- Директорот на Агенцијата;
- сите сектори/служби во Агенцијата за аудио и аудиовизуелни медиумски услуги;
- Назначеното лице за водење на Уписникот (Уп1), и
- Агенцијата за електронски комуникации на РСМ.